

Árni Olafson, formaður í Oljuráðleggingarnevnd:

# Báðir partar halda hetta vera skilagott

Oljufeløgini vita nú so mikið nógv, at tey eru før fyri at svara okkum, hvat tey halda um føroyska økið. At oljulóggávan er eitt sindur seinka er neyvnan nakrar trupulleiki, oljufeløgini taka tað róliga. Vit biða enn eftir einum bretskum útspæli í marknatrættuni sigur Árni Olafson, leiðari av Oljuráðleggingarnevndini m.a. við Tíðindablaðið Sosialin



JAN MULLER

Formaðurin í Oljuráðleggingarnevndini, Árni Olafson er nøgdur við, at ein innbjóðing nú er farin út til oljufeløgini, har tey sleppa at siga sína hugsan um føroyska økið, og hvørjar partar av økinum tey meta at vera áhugaverdar.

Uppá fyrispurning hvi hetta verður gjørt just nú sigur hann, at tað líkasam hefur ligið í luftini í eina tíð um tað ikki var eitt gott hugskot at gera eina roynd at vita, hvat oljufeløgini halda um føroyska økið.

-Eg haldi, at feløgini hava so mikið av vitan nu, at tey halda, at tey kunnu svara skilagott uppá eitt slíkt bræv. Sjálfandi vil tey kanska meira um eitt hálvt ár, men eftir at hava tosað

við feløgini eru vit komir fram til, at hetta er eitt gott hugskot. Vit kunnu heldur ikki biða út í tað oendaliga.

Uppá fyrispurning um hetta hefur nakað við eitt møgult positivt úrslit í Lopra at gera sigur Árni Olafson, at tað nýtist tað ikki.

-Men sjálfandi, alt telur sama vegin.

Árni Olafson sigur, at tað eru fingir tyðandi upp lýsingar um jarðtræðina í bórningini í Lopra. Hann vil ikki siga so nógv men visir ikki aftur, at teir undir bórningini eru komir í onnur lög enn basalt, og at hetta í sær sjálvum gevur ósøk til at siga, at bórning hefur ikki verið til lánýtis.

Hvat sigur formaðurin í Oljuráðleggingarnevndini til, at lóggávan nu verður

nakað seinkað!

Hon verður nakað seinkað í mun til okkara mál, sum kanska var ov ambitiøst. Men eg haldi ikki, at hetta er nakað, sum skapar trupulleikar. Tá tú tosar við oljufeløgini, so hevir tú varhugan av, at tey taka tað heilt róliga.

Vit spurdu eisini Árna Olafson, hvat nýtt er í spurningum um markað. Hann sigur, at teir framvegis biða eftir einum bretskum útspæli. Teir vita enn ikki, um bretar hava valt ein nýggjan leiðara av samráðingarnevndini, og hvør hann verður.

Tá Oljuráðleggingarnevndin hevði fund á Hotel Hafnia herfyri. Martin Heinesen, leiðari á Oljufyrirsitingini restar í Mýnd kalendar

## Hugnaðu sær í skúlanum

Leygarnattina er brotið inn í skúlan á Eiði.

Men ikki fyri at stjála. Teir hava dirkað eina hurð upp fyri at sleppa inn í skúlan at hugna sær og roykja.

## Aftur herverk á Skálatrøð

Í seinastu skrivaðu vit tey tíðindi, at dekkini vóru skotin upp á einum bili, sum á alljósum degi stóð parkeraður á Skálatrøð.

Um vikuskiftið eru dekkini á trimum bilum, sum stóðu á Skálatrøð, skotin upp.

Fortoyningurin hjá einum bati, sum lá bundin við báta-brúna, var eisini kvettur.



Martin Heinesen, leiðari á Oljufyrirsitingini her saman við einum av máningum hjá Danop í Lopra. Mýnd Jan

Martin Heinesen, leiðari á Oljufyrirsiting

## Eingin binding er í innbjóðingini

JAN MULLER

Tað at føroyskir oljuyndugleikar nu hava biðið oljufeløgini siga sær, hvørjar blokkar á føroyskum øki tey kundu hugsað sær at fingið tillutaðar í einum komandi útbjóðingarmáli, merkir m.a., at Føroyar vilja vísa oljufeløgnum, at tað verður arbeið miðvíst og seríøst við hesum stóra máli frá føroyskari síðu eisini.

Í hesum er eingin binding annað enn, at føroyskir myndugleikar fæa eina ábending um, hvat oljufeløgini vilja, og hvørji øki tey meta eru áhugaverd.

Martin Heinesen, leiðari á Oljufyrirsitingini sigur seg vera fegnan um, at hesi bið nú kunnu fara út til oljufeløgini og metir, tey sum eitt lýðningarmikið signal.

Í brævnum til oljufeløgini stendur, at ætlanin er at hava fyrsta útbjóðingartíð í seinnu helvt av 1997. Hetta er nokunlunda í tráð við tað, sum ein hevur arbeiðt við, hóast talan kanska hevir verið nakað fyrr í 97.

Lóggávan seinkað

Hvat viðvíkur sjálvari lóggávan, so hevir verið sagt, at landsstýrið skuldi fæa tilmælið í mai, men seinni er so komið fram, at hetta bleiv ikki fyrr enn í vetur. Nú er so greitt, at alt tilfarið í sambandi við eina komandi oljulóggávu verður ikki landsstýrinum í hendi fyrr enn í januar næsta ár. Hetta merkir so, at umrødda aðalrøðaskiftið um oljupolitikkin verður kanska ikki fyrr enn til várs altur ella kanska nakað fyrr.

Tað, sum gongur verður nú, snýr seg ikki at yvirhála tað orðaskiftið ella undan fá at binda seg til nakað. Innbjóðingin nú til oljufeløgini er heilt óbindandi fyri báðar partar. Hon skal fyrst og fremst hjálpa føroyskum oljuyndugleikum til seinni at kunna koma við so neyvum og realistiskum tilmælum sum gjørligt.

Martin Heinesen sigur annars, at svarini teir fara at fæa frá oljufeløgnum verða tikin við í metingunum av, hvørji øki oljuyndugleikarnir fara at mæla landsstýrinum at bjóða út.

Í útbjóðingarmálið verður so einalærd á heysti 1997. Frá tí at hol verður sett á 1. umfarið gongur helst eitt hálvt ár, til svar er fingið aftur frá oljufeløgnum við ítrókilgum umsóknunum. Síðani skulu føroyskir myndugleikar aftur viðgera hesar umsóknir, og tað merkir so aftur, at vit eru komin nakað væl út í 1998, áðrenn tey fyrstu løyvini verða latin oljufeløgnum og hesi so kunnu seta spakan í.

## Moirae „live“ í Gimle

Leygarkvöldið 12. oktober verður Føroyakvöld í Medborgerhuset Gimle, Thors-havnsgade 21 í Keypmannahavn.

Hetta verður eitt stórt konsert- og danskvöld. Vælmjótt tónleikarólkurin Moirae fer at spæla, og

Eyðun Nolsæ luttekur eisini.

Fyrir sigurin í Prix Føroyar kappingini hevir gingið skjótt fram á hjá Moirae, og fløga teirra, sum kom út fyrr í ár, hevir verið tann mest selda fløgan í Føroyum í ár. Í løtuni ferðast teir kring

Føroyar og spæla fyri fullum húsum.

Moirae verður at hoyra í Gimle leygarkvöldið frá kl. 23 til 09.00.

Teir limir, sum manna Moirae, eru Kim, Hjalti, Mikkjál, Terji, Kaj og Eyðun.